

# NATIONAL NEWS BULLETIN (ODIA)

27 July- 2025

Mid Bulletin : 1.50 p.m.

## ମୁଖ୍ୟ ସମ୍ବାଦ

- ମନ୍ କି ବାତ୍ ୧୨୪ତମ ସଂସ୍କରଣରେ ମହାକାଶରୁ ଆରମ୍ଭ କରି ବିକଶିତ ଭାରତ ସ୍ୱପ୍ନ ସାକାର କ୍ଷେତ୍ରରେ ଦେଶର ସଫଳତା ସମ୍ପର୍କରେ ଆଲୋଚନା କଲେ ପ୍ରଧାନମନ୍ତ୍ରୀ ।
- ଦେଶ ଆଜି ପୂର୍ବତନ ରାଷ୍ଟ୍ରପତି ଏପିଜେ ଅବଦୁଲ କଲାମଙ୍କ ପୁଣ୍ୟତିଥିରେ ଅର୍ପଣ କରୁଛି ଶ୍ରଦ୍ଧାଞ୍ଜଳି ।
- ଓଡ଼ିଶାର ଉତ୍ତର ଭାଗରେ ପ୍ରବଳ ବର୍ଷା ଯୋଗୁଁ କେତେକ ଜିଲ୍ଲାରେ ବନ୍ୟା ପରିସ୍ଥିତି ସୃଷ୍ଟି ।
- ଉତ୍ତରାଖଣ୍ଡର ମନସାଦେବୀ ମନ୍ଦିରରେ ଦଳାଚକଟା ଘଟି ୬ ଜଣ ଶ୍ରଦ୍ଧାଳୁଙ୍କ ପ୍ରାଣହାନୀ ।

ଏବଂ

- ଆଶ୍ଚର୍ୟ୍ୟ-ତେନ୍ଦୁଲକର ଟ୍ରଫିର ଚତୁର୍ଥ ଟେଷ୍ଟମ୍ୟାଚ୍ ଆଜି ପଞ୍ଚମ ଦିନରେ ୧୭୪ରନ୍ରୁ ଦ୍ୱିତୀୟ ଇନିଂସ୍ ବ୍ୟାଟିଂ ଜାରି ରଖିବ ଭାରତ ।

## ମନ୍ କି ବାତ୍

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ କହିଛନ୍ତି ବିଜ୍ଞାନ, କ୍ରୀଡ଼ା ଓ ସଂସ୍କୃତି ଭଳି ବିଭିନ୍ନ କ୍ଷେତ୍ରରେ ଗତ କିଛିଦିନ ମଧ୍ୟରେ ହୋଇଥିବା ପରିବର୍ତ୍ତନ ଭାରତକୁ ଗର୍ବିତ କରିଛି । ଆକାଶବାଣୀର ମନ୍ କି ବାତ୍ କାର୍ଯ୍ୟକ୍ରମର

ଆଜି ୧୨୪ତମ ସଂସ୍କରଣରେ ଦେଶବାସୀଙ୍କୁ ସମ୍ବୋଧନ କରି ପ୍ରଧାନମନ୍ତ୍ରୀ ଶୁଭାଂଶୁ ଶୁକ୍ଳଙ୍କ ମହାକାଶରୁ ପୃଥିବୀ ପୃଷ୍ଠରେ ସୁରକ୍ଷିତ ଅବତରଣ ଉପରେ ଆଲୋକପାତ କରିଛନ୍ତି । ପ୍ରଧାନମନ୍ତ୍ରୀ କହିଛନ୍ତି ଭାରତୀୟ ବାୟୁସେନାର ଗୁପ୍ତ କ୍ୟାପ୍ଟେନ୍ ଶ୍ରୀ ଶୁକ୍ଳଙ୍କ ସଫଳ ମହାକାଶ ଅଭିଯାନ ପ୍ରତ୍ୟେକ ଭାରତବାସୀଙ୍କ ହୃଦୟରେ ଖୁସିର ଲହରୀ ଖେଳାଇ ଦେଇଛି । ୨୦୨୩ ଅଗଷ୍ଟ ମାସରେ ଚନ୍ଦ୍ରଯାନ-୩ର ସଫଳ ଅବତରଣ ସମୟରେ ମଧ୍ୟ ଦେଶରେ ଏଭଳି ଉନ୍ମାଦ ସୃଷ୍ଟି ହୋଇଥିଲା । ବିଜ୍ଞାନ ଏବଂ ମହାକାଶକୁ ନେଇ ପିଲାଙ୍କ ମନରେ ନୂଆ ଜିଜ୍ଞାସା ଜାଗ୍ରତ ହୋଇଛି । ଶ୍ରୀ ମୋଦୀ ଇନ୍‌ସ୍ପାଇର ମାନକ ଅଭିଯାନ ଉପରେ ଆଲୋକପାତ କରି କହିଛନ୍ତି ପିଲାଙ୍କ ମଧ୍ୟରେ ନବ ଉନ୍ମେଷକୁ ଏହି ଅଭିଯାନ ପ୍ରୋତ୍ସାହନ ପ୍ରଦାନ କରୁଛି । ଇତିମଧ୍ୟରେ ଏହି ଅଭିଯାନରେ ଲକ୍ଷାଧିକ ଛାତ୍ରଛାତ୍ରୀ ସାମିଲ ହୋଇସାରିଛନ୍ତି ।

### **V/O (PM on Space Sector)**

ଦେଶରେ ମହାକାଶ କ୍ଷୁଦ୍ରାବଳୀ ଗୁଡ଼ିକର ସଂଖ୍ୟା ମଧ୍ୟ ଦ୍ରୁତଗତିରେ ବୃଦ୍ଧିପାଉଛି । ଆସନ୍ତା ମାସ ୨୩ ତାରିଖରେ ଜାତୀୟ ମହାକାଶ ଦିବସ ପାଳନ କରାଯିବ । ଏନେଇ ନମୋ ଆପ୍ରେ ବାର୍ତ୍ତା ପଠାଇବାକୁ ପ୍ରଧାନମନ୍ତ୍ରୀ ଅନୁରୋଧ କରିଛନ୍ତି । ଆନ୍ତର୍ଜାତିକ ରସାୟନ ଅଲମ୍ପିଆଡରେ ଭାରତର ଛାତ୍ରଛାତ୍ରୀଙ୍କ ସଫଳତା ଉପରେ ଆଲୋକପାତ କରି ପ୍ରଧାନମନ୍ତ୍ରୀ କହିଛନ୍ତି ଗଣିତର ଦୁନିଆରେ ଭାରତ ନିଜର ପରିଚୟକୁ ମଜବୁତ କରିପାରିଛି । ଆସନ୍ତା ମାସରେ ମୁମ୍ବାଇରେ ଜ୍ୟୋତିର୍ବିଜ୍ଞାନ ଏବଂ ଆସ୍ତ୍ରୋଫିଜିକ୍ସ ଅଲମ୍ପିଆଡ ଅନୁଷ୍ଠିତ ହେବାକୁ ଯାଉଛି । ଏଥିରେ ୬୦ରୁ

ଅଧିକ ଦେଶର ଛାତ୍ରଛାତ୍ରୀ ଅଂଶଗ୍ରହଣ କରିବେ ବୋଲି ପ୍ରଧାନମନ୍ତ୍ରୀ କହିଛନ୍ତି ।

ଯୁନେସ୍କୋ ଭାରତର ୧୨ଟି ମରହଟ୍ଟା ଦୁର୍ଗକୁ ବିଶ୍ୱ ଐତିହ୍ୟସ୍ଥଳୀ ରୂପେ ମାନ୍ୟତା ପ୍ରଦାନ କରିଛି । ସେଥିମଧ୍ୟରୁ ୧୧ଟି ମହାରାଷ୍ଟ୍ରରେ ଏବଂ ଗୋଟିଏ ତାମିଲନାଡୁରେ ରହିଛି । ପ୍ରତ୍ୟେକ ଦୁର୍ଗ ସହିତ ଇତିହାସର ପୃଷ୍ଠା ଜଡ଼ିତ ବୋଲି ପ୍ରଧାନମନ୍ତ୍ରୀ କହିଛନ୍ତି ।

ପ୍ରଧାନମନ୍ତ୍ରୀ କହିଛନ୍ତି ଅଗଷ୍ଟ ମାସ ହେଉଛି କ୍ରାନ୍ତିର ମାସ ଆସନ୍ତା ପହିଲାରେ ବାଲ୍ ଗଙ୍ଗାଧର ତିଳକଙ୍କ ପୁଣ୍ୟତିଥି । ଅଗଷ୍ଟ ମାସ ୮ ତାରିଖରେ ଗାନ୍ଧିଜୀଙ୍କ ନେତୃତ୍ୱରେ ଭାରତଛାଡ଼ ଆନ୍ଦୋଳନ ଆରମ୍ଭ ହୋଇଥିଲା । ୧୫ ତାରିଖରେ ଦେଶ ସ୍ୱାଧୀନ ହୋଇଥିଲା । ଆସନ୍ତାମାସ ୭ ତାରିଖରେ ଜାତୀୟ ହସ୍ତତନ୍ତ ଦିବସ ପାଳନ କରାଯିବ । ଚଳିତବର୍ଷ ଏହି ଦିବସ ପାଳନର ୧୦ବର୍ଷ ପୂର୍ତ୍ତି ପାଳିତ ହେବ । ପ୍ରଧାନମନ୍ତ୍ରୀ ଏହି ଅବସରରେ ଦେଶର ବିଭିନ୍ନ ପ୍ରାନ୍ତରେ ହସ୍ତତନ୍ତ ଶିଳ୍ପ ସହ ଜଡ଼ିତ ସଫଳତାର କାହାଣୀ ସମ୍ପର୍କରେ ଉଲ୍ଲେଖ କରିଛନ୍ତି । ଓଡ଼ିଶାର ମୟୂରଭଞ୍ଜରେ ୬୫୦ରୁ ଅଧିକ ଆଦିବାସୀ ମହିଳା ସାନ୍ତାଳୀ ଶାଢ଼ୀକୁ ପୁନଃଜୀବିତ କରିଛନ୍ତି ବୋଲି ପ୍ରଧାନମନ୍ତ୍ରୀ କହିଛନ୍ତି । ଏହି ମହିଳାମାନେ ଅର୍ଥ ଉପାର୍ଜନ ସହ ସମାଜରେ ନିଜର ପରିଚୟ ସୃଷ୍ଟି କରିପାରିଛନ୍ତି ।

### **V/O (PM on Handloom)**

୨୦୪୭ ବିକଶିତ ଭାରତ ସ୍ୱପ୍ନ ସାକାର ପାଇଁ ଭାରତ ଆତ୍ମନିର୍ଭରଶୀଳତାର ପଥ ଦେଇ ଗତି କରୁଛି ବୋଲି ପ୍ରଧାନମନ୍ତ୍ରୀ କହିଛନ୍ତି । ଆତ୍ମନିର୍ଭର ଭାରତର ସବୁଠାରୁ ବଡ଼ ଆଧାର ହେଉଛି

ଭୋକାଳ ଫର୍ ଲୋକାଳ । ଏଥିପାଇଁ ସଂକଳ୍ପବଦ୍ଧ ହେବାକୁ ପ୍ରଧାନମନ୍ତ୍ରୀ  
ଆହ୍ୱାନ ଦେଇଛନ୍ତି ।

ଲୋକଗୀତ ଏବଂ ପରମ୍ପରାରେ ଦେଶର ବିବିଧତାର ସବୁଠାରୁ  
ସୁନ୍ଦର ଝଲଖ ଦେଖିବାକୁ ମିଳିଥାଏ । ଏହାର ଏକ ଅଂଶ ହେଉଛି ଆମର  
ଭଜନ ଓ କୀର୍ତ୍ତନ । ଏହି ଅବସରରେ ପ୍ରଧାନମନ୍ତ୍ରୀ ଓଡ଼ିଶାର କେନ୍ଦୁଝର  
ଜିଲ୍ଲାର ରାଧାକୃଷ୍ଣ ସଂକୀର୍ତ୍ତନ ମଣ୍ଡଳୀର ଉଦାହରଣ ଦେଇଛନ୍ତି । ଭକ୍ତି  
ସହିତ ଏହି ସଂକୀର୍ତ୍ତନ ମଣ୍ଡଳୀ ପରିବେଶ ସୁରକ୍ଷାର ମନ୍ତ୍ର ପ୍ରଚାର କରୁଛି ।  
ଏହାର ପ୍ରେରଣା ହେଉଛନ୍ତି ପ୍ରମିଳା ପ୍ରଧାନ ବୋଲି ପ୍ରଧାନମନ୍ତ୍ରୀ  
କହିଛନ୍ତି ।

### **V/O (PM on Forest Fire)**

ପ୍ରଧାନମନ୍ତ୍ରୀ ଦେଶର ସଂସ୍କୃତି, ପରମ୍ପରା ଏବଂ ପାଣ୍ଡୁଲିପି ଗୁଡ଼ିକର  
ସଂରକ୍ଷଣ ଉପରେ ଗୁରୁତ୍ୱପ୍ରଦାନ କରିଛନ୍ତି । ମନ୍ କି ବାତ୍ କାର୍ଯ୍ୟକ୍ରମରେ  
ଆଜି ପ୍ରଧାନମନ୍ତ୍ରୀ ବିଶ୍ୱ ପୁଲିସ ଏବଂ ଫାୟାରଗେମ୍ସ ଉପରେ  
ଆଲୋକପାତ କରିଛନ୍ତି । ଆମେରିକାରେ ଆୟୋଜିତ ଏହି  
ପ୍ରତିଯୋଗିତାରେ ଭାରତ ୬୦୦ଟି ପଦକ ଜିତି ଇତିହାସ ସୃଷ୍ଟି କରିଛି ।  
୭୧ଟି ଦେଶ ମଧ୍ୟରୁ ଭାରତ ତୃତୀୟ ସ୍ଥାନରେ ରହିବା ଗର୍ବର ବିଷୟ  
ବୋଲି ପ୍ରଧାନମନ୍ତ୍ରୀ କହିଛନ୍ତି । ଖେଲୋ ଭାରତ ନୀତି ୨୦୨୪ ତୃଣମୂଳ  
ସ୍ତରରେ କ୍ରୀଡ଼ା ଭିତ୍ତିଭୂମିକୁ ସୁଦୃଢ଼ କରିବା ସହ କ୍ରୀଡ଼ାବିତ୍ଙ୍କୁ ପ୍ରୋତ୍ସାହନ  
ପ୍ରଦାନ କରିବ ବୋଲି ପ୍ରଧାନମନ୍ତ୍ରୀ କହିଛନ୍ତି । ପର୍ବପର୍ବାଣୀ ଉପରେ

ଆଲୋକପାତ କରି ପ୍ରଧାନମନ୍ତ୍ରୀ ନାଗପଞ୍ଚମୀ, ରକ୍ଷାବନ୍ଧନ ଏବଂ  
ଜନ୍ମାଷ୍ଟମୀ ପାଇଁ ସମସ୍ତଙ୍କୁ ଶୁଭେଚ୍ଛା ଜଣାଇଛନ୍ତି ।

## କଲମାମ ଡେପ୍ ଆନିଭର୍ସରୀ

ପୂର୍ବତନ ରାଷ୍ଟ୍ରପତି ତଥା ବିଶିଷ୍ଟ ବୈଜ୍ଞାନିକ ଏପିଜେ ଅବଦୁଲ କଲମାମଙ୍କର  
ଆଜି ପୁଣ୍ୟତିଥି ଅବସରରେ ଦେଶବାସୀ ତାଙ୍କୁ ଶ୍ରଦ୍ଧାଞ୍ଜଳି ଅର୍ପଣ  
କରୁଛନ୍ତି । ଡକ୍ଟର ଅବଦୁଲ କଲମାମ ଭାରତର ମହାକାଶ ଏବଂ କ୍ଷେପଣାସ୍ତ୍ର  
ବିକାଶ କାର୍ଯ୍ୟକ୍ରମର ଅଗ୍ରଦୂତ ଥିଲେ । ତାଙ୍କୁ ଯଥାର୍ଥରେ ଭାରତର  
କ୍ଷେପଣାସ୍ତ୍ର ମାନବ ବା ମିଶାଇଲ ମ୍ୟାନ୍ ଅଫ୍ ଇଣ୍ଡିଆ ବୋଲି କୁହାଯାଏ ।  
୨୦୧୫ ମସିହା ଆଜିର ଦିନରେ ଡକ୍ଟର କଲମାମଙ୍କର ଦେହାନ୍ତ  
ହୋଇଥିଲା । ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ତାଙ୍କ ପୁଣ୍ୟତିଥି ଅବସରରେ  
ଶ୍ରଦ୍ଧାଞ୍ଜଳି ଜ୍ଞାପନ କରିଛନ୍ତି । ଏକ ସାମାଜିକ ଗଣମାଧ୍ୟମ ପୋଷ୍ଟ  
ଜରିଆରେ ଶ୍ରୀ ମୋଦୀ କଲମାମଙ୍କର ବହୁମୁଖୀ କାର୍ଯ୍ୟ, ପ୍ରେରଣାଦାୟୀ  
ଦୃଷ୍ଟିଭଙ୍ଗୀ ଏବଂ ରାଷ୍ଟ୍ରଭକ୍ତି ସ୍ପୁରଣ କରିଛନ୍ତି । ପ୍ରଧାନମନ୍ତ୍ରୀ କହିଛନ୍ତି ଡକ୍ଟର  
କଲମାମଙ୍କର ଚିନ୍ତାଧାରା ଦେଶର ଯୁବାବର୍ଗଙ୍କୁ ମହାକାଶ ଗବେଷଣା  
କ୍ଷେତ୍ରରେ ଅଧିକ ଅନୁସନ୍ଧିଷ୍ଟୁ ହେବାକୁ ପ୍ରେରଣା ଯୋଗାଇବ ।

# ପିଏମ୍-ସିଆର୍ପିଏଫ୍ ରାଇଜିଂ

ପାରା ମିଳିତାରୀ ଫୋର୍ସର ପ୍ରତିଷ୍ଠା ଦିବସ ଅବସରରେ ଆଜି ପ୍ରଧାନମନ୍ତ୍ରୀ ସିଆର୍ପିଏଫ୍ ଜବାନ ଏବଂ ସେମାନଙ୍କର ପରିବାରବର୍ଗଙ୍କ ପ୍ରତି ଅଭିବାଦନ ଜଣାଇଛନ୍ତି । ଏକ ସାମାଜିକ ପୋଷ୍ଟ ଜରିଆରେ ଶ୍ରୀ ମୋଦୀ ଦେଶର ସୁରକ୍ଷା ଏବଂ ଆଭ୍ୟନ୍ତରୀଣ ନିରାପତ୍ତା କ୍ଷେତ୍ରରେ ସିଆର୍ପିଏଫ୍ ଜବାନମାନଙ୍କର ପ୍ରମୁଖ ଭୂମିକାକୁ ଭୂୟସୀ ପ୍ରଶଂସା କରିଛନ୍ତି । ସେମାନଙ୍କର କର୍ତ୍ତବ୍ୟ, ଅଦମ୍ୟ ସାହସ ଏବଂ ପ୍ରତିବଦ୍ଧତା ଗୁରୁତ୍ୱପୂର୍ଣ୍ଣ ବୋଲି ପ୍ରଧାନମନ୍ତ୍ରୀ ଅଭିହିତ କରିଛନ୍ତି ।

## ଓଡ଼ିଶା ପୂତ

ଓଡ଼ିଶାର ଉତ୍ତରଭାଗରେ ପ୍ରବଳ ବର୍ଷା ହେବାଫଳରେ ବନ୍ୟା ପରିସ୍ଥିତି ସୃଷ୍ଟି ହୋଇଛି । ସୁବର୍ଣ୍ଣରେଖା, ଜଳକା ଓ ବୈତରଣୀ ନଦୀର ଜଳସ୍ତର ବୃଦ୍ଧିପାଇବା ଫଳରେ ନଦୀ ତଟବର୍ତ୍ତୀ ଅଞ୍ଚଳ ଜଳମଗ୍ନ ହୋଇଛି । ଉପରମୁଣ୍ଡରେ ପ୍ରବଳ ବର୍ଷା ହେତୁ ନଦୀର ଜଳସ୍ତର ବୃଦ୍ଧି ପାଇବା ସହ କେତେକ ସ୍ଥାନରେ ନଦୀବନ୍ଧ କ୍ଷତିଗ୍ରସ୍ତ ହୋଇଥିବା ଜଣାପଡ଼ିଛି । ବୈତରଣୀ ଓ ତା'ର ଶାଖାନଦୀ କାଶୀରେ ଜଳସ୍ତର ବୃଦ୍ଧି ଯୋଗୁଁ ଆଖପାଖ ଅଞ୍ଚଳରେ ବନ୍ୟାଜଳ ପ୍ରବେଶ କରିଥିବା ଜଣାପଡ଼ିଛି ।

ହୀରାକୁଦ ତ୍ୟାମ୍‌ରୁ ଜଳ ନିଷ୍କାସନ ଫଳରେ ମହାନଦୀରେ ଜଳସ୍ତର ମଧ୍ୟ କ୍ରମଶଃ ବୃଦ୍ଧି ପାଉଛି । ଯାଜପୁର, କେନ୍ଦୁଝର, ଭଦ୍ରକ, ମୟୂରଭଞ୍ଜ ଏବଂ

ବାଲେଶ୍ଵରର କେତେକ ଅଞ୍ଚଳରେ ବନ୍ୟାଯୋଗୁଁ କ୍ଷୟକ୍ଷତି ହୋଇଥିବା ଜଣାପଡ଼ିଛି । ତଳିଆ ଅଞ୍ଚଳରୁ ଲୋକଙ୍କୁ ସୁରକ୍ଷିତ ସ୍ଥାନକୁ ସ୍ଥାନାନ୍ତର କରାଯାଇଛି । ଉଦ୍ଧାର ଏବଂ ରିଲିଫ କାର୍ଯ୍ୟ ତ୍ୱରାନ୍ୱିତ କରିବାକୁ ଜିଲ୍ଲା ପ୍ରଶାସନକୁ ନିର୍ଦ୍ଦେଶ ଦିଆଯାଇଛି ।

## ହରିଦ୍ୱାର ଷ୍ଟାମ୍ପେଡ

ଉତ୍ତରାଖଣ୍ଡର ହରିଦ୍ୱାରଠାରେ ଥିବା ମନସାଦେବୀ ମନ୍ଦିରରେ ଦଳାଚକଟାରେ ୬ଜଣ ଶ୍ରଦ୍ଧାଳୁଙ୍କର ପ୍ରାଣହାନୀ ଘଟିଛି । ଅନେକ ଲୋକ ଆହତ ହୋଇଥିବା ଜଣାପଡ଼ିଛି । ମୁଖ୍ୟ ମନ୍ଦିରକୁ ଯାଉଥିବା ରାସ୍ତାରେ ଭିଡ଼ ହୋଇଥିବା ସମୟରେ ଏକ ଉଚ୍ଚ କ୍ଷମତାସମ୍ପନ୍ନ ବିଦ୍ୟୁତ୍ ତାର ଛିଡ଼ି ପଡ଼ିଯିବାରୁ ଏହି ଦଳାଚକଟା ଘଟିଛି । ଉତ୍ତରାଖଣ୍ଡ ପୁଲିସ ଏବଂ ରାଜ୍ୟ ବିପର୍ଯ୍ୟୟ ପ୍ରଶମନ ବାହିନୀ ଉଦ୍ଧାରକାର୍ଯ୍ୟରେ ସାମିଲ ହୋଇଥିଲେ । ଆହତଙ୍କୁ ନିକଟବର୍ତ୍ତୀ ଡାକ୍ତରଖାନାରେ ଚିକିତ୍ସା ପାଇଁ ଭର୍ତ୍ତି କରାଯାଇଛି । ମୁଖ୍ୟମନ୍ତ୍ରୀ ପୁଷ୍କର ସିଂହ ଧାମି ଏହି ଘଟଣାରେ ଦୁଃଖ ପ୍ରକାଶ କରିବା ସହ କହିଛନ୍ତି ସ୍ଥାନୀୟ ପ୍ରଶାସନ ସହ ସେ ନିରନ୍ତର ଯୋଗାଯୋଗରେ ଅଛନ୍ତି । ପରିସ୍ଥିତି ଉପରେ ତୀକ୍ଷ୍ଣ ନଜର ରଖାଯାଇଛି ବୋଲି ମୁଖ୍ୟମନ୍ତ୍ରୀ ଶ୍ରୀ ଧାମି କହିଛନ୍ତି ।

ରାଷ୍ଟ୍ରପତି ଦ୍ରୌପଦୀ ମୁର୍ମୁ ଏବଂ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଏହି ଘଟଣାରେ ଗଭୀର ଦୁଃଖପ୍ରକାଶ କରିବା ସହିତ ମୃତକଙ୍କ ପରିବାରବର୍ଗଙ୍କ ପ୍ରତି ସମବେଦନା ଜ୍ଞାପନ କରିଛନ୍ତି । ପୃଥକ୍ ପୃଥକ୍ ସାମାଜିକ

ଗଣମାଧ୍ୟମ ବାର୍ତ୍ତାରେ ରାଷ୍ଟ୍ରପତି ଓ ପ୍ରଧାନମନ୍ତ୍ରୀ ଆହତଙ୍କ ଆଶୁ ଆରୋଗ୍ୟ  
କାମନା କରିଛନ୍ତି ।

## କ୍ରିକେଟ୍

ମାଝେଷ୍ଟର ଟେଷ୍ଟର ଆଜି ପଞ୍ଚମ ତଥା ଅନ୍ତିମ ଦିନରେ ଭାରତ ତା'ର  
ଦ୍ୱିତୀୟ ଇନିଂସ୍‌ର ବ୍ୟାଟିଂ, ଗତକାଲିର ସ୍କୋର ଦୁଇ ଓଁକେଟ୍‌ରେ  
୧୭୪ରନ୍‌ରୁ ଆରମ୍ଭ କରିବ । ଅଧିନାୟକ ଶୁଭମନ ଗିଲ୍ ୭୮ ଓ  
କେ.ଏଲ୍. ରାହୁଲ ୮୭ରନ୍‌ରେ ଅପରାଜିତ ଅଛନ୍ତି । ଇଂଲଣ୍ଡ ପ୍ରଥମ  
ଇନିଂସ୍‌ରେ ୬ଶହ ଅଣସ୍ତରୀ ରନ୍ ସଂଗ୍ରହ କରିଛି । ଇଂଲଣ୍ଡ ପ୍ରଥମ  
ଇନିଂସ୍‌ରେ ଭାରତଠାରୁ ୩୧୧ ରନ୍‌ରେ ଆଗୁଆ ରହିଥିଲା । ଭାରତ ତା'ର  
ପ୍ରଥମ ଇନିଂସ୍‌ରେ ୩୫୮ ରନ୍ ସ୍କୋର କରିଥିଲା । ଆଣ୍ଡରସନ-  
ତେୟୁଲକର ଟ୍ରଫି ଟେଷ୍ଟ କ୍ରିକେଟ୍ ସିରିଜ୍‌ରେ ଇଂଲଣ୍ଡ ଏପର୍ଯ୍ୟନ୍ତ ୨ଟି  
ମ୍ୟାଚ୍ ଜିତି ଆଗରେ ରହିଥିବାବେଳେ ଭାରତ ଗୋଟିଏ ମ୍ୟାଚ୍ ଜିତିଛି ।